


**SENIOR CERTIFICATE
EXAMINATION
*SENIORSERTIFIKAAT-EKSAMEN***



**FEBRUARY / MARCH
*FEBRUARIE / MAART***

2006

**ISINDEBELE ILIMI
LOKUTHOMA
IZINGA ELIPHEZULU**

Iphepha Lesibili

HG

107-1/2

ISINDEBELE PRIMARY/FIRST LANG HG: Paper 2



X05



**9 pages
9 bladsye**

**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



UMNYANGO WEZEFUNDO IPHROVENSIS YEGAUTENG
SENIOR CERTIFICATE EXAMINATION

ISINDEBELE ILIMI LOKUTHOMA
IZINGA ELIPHEZULU
(Iphepha Lesibili)

ISIKHATHI: 3 ama-awara

IMITLOMELO: 100

YELELA:

- Imibuzo yoke ayiphendulwe ngesiNdebele esitsengileko.
- Abafundi bayayeleliswa ukutlola ngokuyelela nangobuthakgha.
- Phendula imibuzo emihlanu seiyoyoke ephuma eencwadini ezintathu.
- Isigaba A sinemibuzo emihlanu. Phendula imibuzo emithathu kwaphela.
- Isigaba B sinemibuzo emibili. Phendula umbuzo munye tere.
- Isigaba C sinemibuzo emibili. Phendula umbuzo munye tere.
- Umfundi kufuze aphen-dule munye umbuzo omfitjhani namunye umbuzo omude phakathi kwesigaba B nesigaba C.
- Ukutlola ngobutjhapha kozokubangela ukulahlekelwa mitlomelo.

ISIGABA A

Lombuzo ukatelelekile bonyana uphendulwe bafundi boke.

UMBUZO 1

ITSENGO 5 – M S NTULI

Funda ikondlo elandelako ubuye uphendule imibuzo engenzasi:

Ngiyathokoza

Indl' ekulu ngayiqala kabili kathathu;
Ngakhumbul' okwadlulako nokusezako,
Ngajama thwi! etatawin' elitalala!
Ngapheny' imikhwani yesiphila,
Nganghamela kuhle zam' izambatho.
Salani kuhle mabodakaz' amhlophe,
Salani ngokuthogomela -niyelele abezako.
Ngikhumbule phetjheya kweLigwa
Ekhabo lakanosokanami:
Owangiph' ikakaramba yomyenami,
Ngaritjhw' emin' ethe saka!
Ukuthokoza kwami kwaphelela.
Bakwethu ningangikhukhutheli
ninginanabele,
Kazi nami ngingewekhaya, Baba.

- 1.1 Mhlobo bani wekondlo engehla le. Ukutjho ngani lokho. Nikela isizathu. (2)
- 1.2 Tlola umutjho owodwa onesithombe-ngqondo. (1)
- 1.3 Atjho ukuthini amagama la:
- (a) itatawu (1)
- (b) ikakaramba (1)
- (c) unosokana (1)
- 1.4 Veza umqondo wembongi ekondlweni le. (2)
- 1.5 Yini ummongo wekondlo le? (2)
- [10]

UMBUZO 2

Khetha iinkondlo EZIMBILI kwaphela, uphendule ngazo:

- 2.1 Funda ikondlo elandelako ubuye uphendule imibuzo engenzasi.

Ngidinwe kuhlala lapha,
Lekhethu ngilazi
Ukunghanghabala kwalo.
Ubudlhayela buhlangene.
Nokuhlakanipha.
Ukusebenza lilize lakolize,
Ukufukuza ingurumela,
Kuba lilize lakolize.
Itlha ingasoze yahlangana
Neqiniso nanyana kukunini.
Kade saba yifukwana
Sifukuzana nephasi.
Yiza siphaphamtjhini yiza,
Yiza ungiginye ngiphaphe.
Ngiphaphe nawe,
Ungikhafulele la
Bangithanda khona.
La ikwele ingekho khona,
Amala nezondo sekwabulungwa,
Ihliziyo yami idele,
Idele ibuye icole,
Ilibale umlibalelafuthi,
Ikanuko yephasi ngingasenayo.
Kuphele ukunghwarana,
Kuphele ukumonakalelana,
Singasabangi iinkhumba
Zemibala engatjho khona;
Ngilisani ngiphaphe!

J M Mthimunye

- 2.1.1 Imbongi ilila ngokudinwa kilekondlo ngabe yini into eyenza bonyana idinwe. (2)
- 2.1.2 Hlathulula amagama la: (1)
- (a) ukunghanghabala. (1)
- (b) ubudlhayela. (1)
- (c) ikwele. (1)
- 2.1.3 Tlola imitjho emibili enenjambamende. (3)
- 2.1.4 Veza ummongo wekondlo uwusekele ngemitjho emibili. (4)
- 2.1.5 Tlola imitjho emibili enerhobelo-tjhigama kilekondlo. (3)
- [15]

NOFANA

- 2.2 Funda ikondlo elandelako, ubuye uphendule imibuzo engenzasi:

Min' Anginatjhu...

Min' anginatjhu,
Ibhad' ibuzwa kimapha.
Ngazitholel' uS'phiwe,
Ngamenza sam' isipho,
Ngathatha lam' ithemba
Ngalibeka kuS'phiwe,
Kwadlul' iinyangana
Wangitjhiy' uS'phiwe.
Ngathath' ithemba lami
Ngaliphosa kuS'bongile,
Wangitjhiy' uS'bongile.
Ngathath' ithemba lami
Ngaliph' uS'lilangaye,
Wangitjhiya noS'lilangaye.

- 2.2.1 Itjho bonyana mhlobo bani wekondlo le ngokuveza amaphuzu amane (4)
- 2.2.2 Tlola amazinyo weentombi zembongi elila ngazo kilekondlo. (3)
- 2.2.3 Atjho ukuthini amagama la? (1)
- (a) itjhu. (1)
- (b) ibhadi. (1)
- 2.2.4 Tlola umutjho onesirhunyezo. (1)
- 2.2.5 Veza umoya wekondlo le. (2)
- 2.2.6 Veza ummongo wekondlo le ubuye uwusekele ngemitjho emibili. (3)
- [15]

NOFANA

2.3 Funda ikondlo elandelako, ubuye uphendule imibuzo engenzasi:

Nithi ngibo laba na?
Laba abangahloniphi iingazi,
Laba abatjhisela abanye,
Laba ababina ikesi yesitjhaba,
Laba abaziinini zeendakamizwa,
Laba abakha ngeqephe,
Laba abathatha ngezvani,
Laba ababhudungela ikunzi.

Nithi ngibo laba na?
Abarholi bakusasa,
Abazosirhola ngendlela yeqiniso.
Abazosirholela ekukhanyeni.
Awa, angazi
Sizayisenga ingazala.

- 2.3.1 Ipha isihloko sekondlo le nembongi yayo. (2)
- 2.3.2 Imbongi ikhuluma ngani kilekondlo. Sekela ipendulwakho ngemitjho emibili. (4)
- 2.3.3 Kuya ngokutloleka kwekondlo le ngabe imbongi iyilandele imileyo / imithetho yokutlola ikondlo na? (3)
- 2.3.4 Tlola umuda omumethe isaga kilekondlo. (1)
- 2.3.5 Veza ummongo wekondlo le bewuwusekele ngemitjho emithathu. (5)

[15]

NOFANA

2.4 Funda ikondlo elandelako, ubuye uphendule imibuzo engenzasi:

Uyikesi evuthako,
Ehlonywe entabeni
Ekhanyisela bakwethu,
Uvuthiswa mafuthakazi.

Kude neduze,
Bakulalamela ukhona,
Bararekile urarulule,
Kuthabe idzinyani.

UMbuduma noMabhoko
Emahlathini anzima,
Emthunzini opholileko
Uvulwa ngegawulo.

Lona leli
Olibonako esibayeni,
Okugawulwa esikgweni
Lomhlambi kazelusile.
Okhumbula eduze

Kubhudange isikhothamukhwa,
Kuhlengezele amakhosi
Akhumbula kude

Kuvunulwe bekhethu, awa!
Sengathi kuyaliwa,
Sekuvele nesiba,
Kuphunywe emtlhagweni, baba!

Singene emregweni
Omkhulu njengentaba,
Sizuma iinyamazana,
Sidlulele ngaphetjheya.

- 2.4.1 Sithini isihloko salekondlo begodu sitjho ukuthini? (2)
2.4.2 Uthini ngokufaneleka kwesihloko nekondlo ngokwayo? Ipendulwakho ingeqi imitjho emihlanu. (5)
2.4.3 Isithakazelo sakwaMbuduma ngesasiphi isibongo? (2)
2.4.4 Uthini ngebunjo langaphandle lekondlo mayelana neengaba na? (2)
2.4.5 Imbongi inqophise kubani nayithi "uMabhoko"? (2)
2.4.6 Hlathulula amagama alandelako:
(a) esikghweni. (1)
(b) isikhothamukhwa. (1)

[15]

AMAMAKI WESIGABA A: [40]

ISIGABA B

Phendula MUNYE umbuzo kilesisigaba.

UMBUZO 3 UMDLALO

KANTI NGEWAKABANI – N E SKOSANA

- 3.1 Akhe uveze umbonwakho ngokuziphatha kwabadlali ababili uNcema noMadzela ubuye uveze nommongo-ndaba walomdlalo. Ipendulwakho ingeqi ikhasi nesiquntu. (30)

NOFANA

- 3.2 Funda indinyana engenzasi, ubuye uphendule imibuzo.

NOFANEZILE: Alo uzakuya njani ekhenu ngombana bakwaMabhena bazoku-bhudungela ufika nje bayokwendisa ngekani. Uthi uyalemuka nje bona umuzi wekhenu ugadiwe ngamalanga?

NCEMA: Babake! Nofanezile, ilise leyo. Iyangithusa. (*Abe athome athuwise.*)

NOFANEZILE: Mina ngibona kungcono nawuziberegelako ngombana ekupheleni kwenyanga uzokurhola. Sizakukhwelela ibhesi siye emakuleni eMarabastada siyokuthenga umncamo sizokuphothela. Kghani sele uqedile ukubalela wena Ncema?

NCEMA: Afeke! Ngiqede kuphi? Ngingakathomi nokuthoma nje?

NOFANEZILE: Arha-ke. Ngiswesi-ke isikhathi sobana ubalele ngombana iintwezi ziyafuneka nawendako. Uyalibona ikasi elingemva komnyangweli, (*Uyali-khomba*) lizele swi iingubo. Imibhalo yona sengiyirubelile. Leliya (*Ukhomba elinye godu*) lona lizele amakomitji, iinkotlelo kanye nobunye uburhararhara.

NCEMA: Agu, utjho zemihlambiso nazo . . . ziyatshwenya. Alo umuntu uzakugeda nini ukukghubugela iintwezo?

NOFANEZILE: Awa Ncema, ungakhohliswa mumuntu akutjele bona ukubalela kuyaphela. Akupheli. Kanti-ke wena kufanele uthome ngamandla ungamandla. Nangiqalileko nje umntamama uMadzela urhabe ukukungenisa isimanje.

NCEMA: Wu! Maye mina! Kanti batjho uMadzela lo urhabeni? Kghani urhabe umdaka linile na?

NOFANEZILE: Heyi, lisa umntamama azithathele ikhiwa lakhe. Kazi nomani ulindele umakoti ekhaya. Seladiniwe yipoto.

NCEMA: Kanti abekho abantazana kwaMbonani?

NOFANEZILE: Nanyana bakhona nabo basendleleni eya emendweni. Kufanele batjhidlele abomakoti.

NCEMA: Kazi ubaba uzakuthini? Awa, uzabaqoqha.

NOFANEZILE: Abaqotheleni?

NCEMA: Angithi sele athethe iinkomo zakwaMabhena.

NOFANEZILE: Ncema, umuzwile umntamama bona utheni? Ithi ngikutjele mhlamunye akhenge umuzwe kuhle ngombana gade sele uyenda. UMadzela uthe amanzi akhutjwa ngamanye. Ngiyamazi-ke mina ngokamani. Une-kani. Into nathi uyayenza, uyayenza.

NCEMA: Maye mina uMadzela ubukhali ... Angazi nofana ngizakukghona na.

NOFANEZILE: Uzakukghona angithi uyamthanda. Umntamama mina ngimthanda ngombana nanyana abukhali nje kodwana unengqondo. Izinto ezingazisiko akakhambelani nazo. Kanti namehlo amanengi akanawo.

NCEMA: Umthethwakhe uyazigabisa.

NOFANEZILE: Khulu. Ngawe khona, utlhoga bona angenzani athole zoke iinkomo zobukhazi ayokulobola. Akuthathe ekhenu.

NCEMA: Mh! Wancama kazi.

NOFANEZILE: Ncema, kodwana kungcono ukuthathwa mumuntu omaziko.

- 3.2.1 UNcema noNofanezile bahlobene njani? (2)
- 3.2.2 Isithakazelo sakwaMabhena ngesakwabani? (1)
- 3.2.3 Indawo yeMarabastada idume ngani? (2)
- 3.2.4 Kukwenzani **ukubalela** ngokwendinyana le begodu bobani ababalelako? (2)
- 3.2.5 Yini umbhalo? (2)
- 3.2.6 Kukwenzani lokhu okulandelako? (2)
- (a) ukurubela. (2)
- (b) ukuhlambisa. (2)
- (c) ukukghubelela. (2)
- 3.2.7 Ngubani umntamama? (2)
- 3.2.8 Yini isimanje? (2)
- 3.2.9 Sitjho ukuthini isagesi "**Amanzi akhutjwa ngamanye**". (2)
- 3.2.10 Mumuntu onjani onamehlo amanengi? (2)
- 3.2.11 Yini iinkomo zobukhazi? (2)
- 3.2.12 Akhe uhlathulule ngokuvezwa kwakaNcema kilendinyana. Ipendulwakho ingeqi imitjho emihlanu. (5)

[30]

AMAMAKI WESIGABA B: [30]

ISIGABA C

UMBUZO 4 INOVELA

Phendula MUNYE umbuzo kilesisigaba.

AMABATHA: B D MASANGO

- 4.1 Coca ngomongo-ndaba walenovela utjho bonyana uvela njani ezehlakalweni esizithola kilenovela. Ipendulwakho ingeqi ikhasi nesiquntu. (30)

NOFANA

- 4.2 Funda indinyana elandelako, bese uphendula imibuzo elandelako.

Athi: "Mnakwethu ngiyathokoza nangiqothwa nguwe kodwana ngingaqothwa sithandwa sami uBathabile. Mina nawe kude endololwaneni."

UMjarimani amqale ngamehlo azele ikani nokukwata aphethe ngokumkhomba ngomuno. Abuye aqale uBathabile amkatelele bonyana athale uZondiwe ngesikhatheso. Kumkhanye uBathabile bona akukho angakwenza ngaphandle kobana alijamise ngesihloko. Akhafule amathe uBathabile athi: "Zondiwe bekumnandi ukuba nawe kodwana kwanje sekuphelile. Uzakuthola omunye phambili." Aphume uZondiwe adane kwamambala. Abethe umnyango acimele kwenalidi, waya ekhabo. UMjarimani athi kuBathabile. "Uyabona-ke kwanje kusele mina nawe, ngifuna bona khesibonane kuhle khona uzakwazi ukuzihlonipha. Uzakufanele wenze koke engikubawa bona ukwenze."

Abesumtjela bona baphume babethwe mmoya ngombana sewutjhisa kwamanikelela. UBathabile alinge ukurhwada kodwana uMjarimani akhumule intambo e bophe umseme ngelawini likaBathabile.

Nambala uBathabile afunde kwezakhe enze njengobana isithandwa sakhe sisitjho. Baphume bakhiye umnyango behle batjhinge ngemlanjeni lapha uBathabile akuthola khona akufunako. Wathi lapha asele ikholisele ngokumthidlha wambopha ngentambo wamfaka emanzini abuye amkhuphe. Babuyela emuva uBathabile sele atjhe nelizwi ngebanga lokulila isigungu. Wafika wantjhiya wamthembisa okudlula lokhu nakangenza okhunye godu.

- 4.2.1 Ngubani okhuluma amagama la "Mnakwethu ngiyathokoza nangiqothwa nguwe kodwana ngingaqothwa sithandwa sami uBathabile." (2)
- 4.2.2 Ngewakwabani uBathabile (1)

- 4.2.3 UMjarimani ngewakwabani begodu uzilonga athini? (3)
- 4.2.4 Hlathulula lokhu:
- (a) kude endololwaneni. (2)
 - (b) alijamise ngesihloko. (2)
 - (c) ucimela njengenalidi. (2)
 - (d) ukubethwa mumoya. (2)
 - (e) ukulila sigungu. (2)
- 4.2.5 Ngewakho umbono uBathabile bekazimisele ukutlhala uZondiwe namkha awa. (2)
- 4.2.6 Kubayini uMjarimani noZondiwe bahlangene kuBathabile? (2)
- 4.2.7 Kubayini uMjarimani athi bazakubonana kuhle banoBathabile? (2)
- 4.2.8 Kubayini uBathabile bekangafuni ukukhamba bayokubethwa mumoya? (2)
- 4.2.9 Yini eyenza bonyana uBathabile angcine akhamba? (2)
- 4.2.10 Kuya ngendinyana le uMjarimani bekamthanda uBathabile. Vuma nofana wale ngemitjho emine esekela umbonwakho. (4)
- [30]**

AMAMAKI WESIGABA C: [30]

INANI LOKE: 100